

Недоступен ни однин перевод.



Санаи 7 сентябри соли равон дар радифи дигар шахру ноҳияҳои кишварамон дар шаҳри Истиклол низ ҷорабиниҳои шахрӣ бахшида ба 27-умин солгарди Истиқлолияти давлатӣ баргузор гардид. Ҷорабиниҳои мазкур дар боғи фарҳангӣ- фарогатии ба номи Исмоили Сомонӣ гузаронида шуда, сокинони шаҳр бо як болидарӯҳии хос ба ин ҷашни идона таъриф оварданд. Дар ҷорабинӣ барои табриқоти бошандагони шаҳри Истиклол намояндаи Ҳукумати Ҷумҳурии Тоҷикистон, Сардори Сарраёсати геологияи назди Ҳукумати Ҷумҳурии Тоҷикистон Файзуллозода Заробиддин Қудрат ва намояндаи мақомоти иҷроияи ҳокимияти давлатии вилояти Сугд Озифхон Шарифзода таъриф оварданд.

Сараввал раиси шаҳри Истиклол муҳтарам Худойназар Амонзода сокинони шаҳр ва меҳмонони ҳузурдоштаро бахшида ба таҷлили солгарди Истиқлолияти давлатии Тоҷикистон муборакбод намуда, дар рафти суҳанронӣ бобати дастовардҳои замони истиқлолият, ободкориву созандагӣ ва пешравии кишварамон алаҳхусус дар шаҳри Истиклол андешаҳои ҳудро баён дошт. Номбурда қайд намуд, ки сокинони шарафманди шаҳри Истиклол солгарди Истиқлолияти давлатиро дар рӯзҳои таҷлил менамоянд, ки аз мақоми шаҳрро гирифтани Истиклол (собиқ шаҳраки Табошар) 25 сол сипарӣ шуда ва таъкилибии шаҳраки Табошарро 80 сол пур мешавад ва ба ҳам таваҷҷуомадан ва дар як рӯз таҷлил намудани ҷашнҳои Истиқлолияти миллӣ, 80- солагии таъкилибии шаҳраки Табошар ва 25 солагии мақоми шаҳрро гирифтани шаҳри Истиклол фоида нест.

Раиси шаҳр Худойназар Амонзода иброз дошт, ки таваҷҷуҳи давлату Ҳукумати Ҷумҳурии Тоҷикистон хусусан дастгирии Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон ба шаҳри Истиклол бештар рағбона гардида, дар соҳаҳои муҳталифи хоҷагии халқ шаҳр пешравии назаррас сол

аз сол ба вукуъ мепайвандад. Раиси шаҳр иловатан дар баромади худ ёдовар шуд, ки :

«Дар даврони Шӯрави дар корхонаҳои шаҳр зиёда аз 40 халку миллатҳо дӯстона зисту фаъолият мекарданд ва имрӯзҳо низ дар шаҳри Истиклол ин анъанаи нек идома дорад ва маҳз таваҷҷуҳи Асосгузори сулҳу ваҳдати миллӣ-Пешвои миллат муҳтарам Эмомалӣ Раҳмон ба шаҳри Истиклол чун дигар шаҳру навоҳии кишвар ба сифати аъло нигаронида шудааст.



Таъкид бояд намоям, ки ба хотири рушди иқтидори саноатии шаҳр ва дубора эҳё намудани шаъну эътибор ва шўхрати пешинаи шаҳри Истиклол Минтакаи саноатии Тоҷикистону Хитой дар шаҳр фаъолияти хешро оғоз кард ва корхонаи азими металлургӣ бунёд гардида, имрӯзҳо зиёда аз 400 нафар мутахассисони маҳаллӣ дар ин корхона бо ҷойи кор доимӣ таъмин карда шуданд. Ва дар оянда дар ин Минтака боз 5 корхонаи саноатии дигар бо ташкили зиёда аз 2 ҳазор ҷойи корӣ бунёд мегардад. Дар маҷмӯъ гуфта метавон, ки шаҳри Истиклол оянда ба яке аз шаҳрҳои бузурги саноатии кишвар табдил хоҳад ёфт. Ин ҳама пешравии меваи даврони Истиқлолият мебошад.”

Сипас дар навбати худ Файзуллозода Заробиддин Кудрат табрикоти хешро бахшида ба чашни солгарди Истиклолият ба самъи хоziрин расонид, инчунин намояндаи макомоти иҷроияи ҳокимияти давлатии вилоят Озифхон Шарифзода табрики Раиси вилоятро бахшида ба ин чашнвораҳо кироат кард.

Лозим ба кайд аст, ки дар арафаи чашнвораҳо аз тарафи мақомоти иҷроияи ҳокимияти давлатии шаҳр шахсони барӯманд ва фаъолони корхонаву ташкилотҳо ҳамеша кадрдонӣ карда мешаванд. Чун анъанаи ҳарвақта бахшида ба таҷлили чашни 27-умин солгарди Истиқлолияти давлатӣ дар ин рӯз аз тарафи Раиси шаҳр Худойназар Амонзода як қатор фаъолон бо сипосномаҳо ва тухфаҳои хотиравӣ кадрдонӣ карда шуданд. Тухфаҳо аз ҷониби раиси шаҳр ва меҳмонон ба тухфагирандагон супорида шуд.

Пас аз сухани табрикотӣ ва маросими тухфасупорӣ баҳри фарогати сокинон аз тарафи баҳши фарҳанги шаҳр барои сокинон ва меҳмонон барномаи консертии идона пешниҳод гардонида шуд. Дар консерти идона хунардандони номдори вилоят низ иштирок варзида, ба чорабинӣ хусни нав зам намуданд.

Ҳамчунин дар чараёни чорабинӣ тариқи экран наворҳо аз дастовардҳои замони истиқлолият намоиш дода шуда, чорабинӣ бо як намуди ҳосилӣ идона, шукуҳи шахомати воло ва бо мушакпарронӣ ва кафкӯбиҳои сокинону меҳмонон анҷом пазируфт.

Ш.Исозода